

क्रिकेट की तर्ज पर टी-20 फुटबाल

कोलकाता, खेल संवाददाता। भारत के खेल प्रेमियों ने टी-20 क्रिकेट को तो बेहद उत्साह और जोश से अपनाया है। यह शार्ट फार्म क्रिकेट इतना ज्यादा मशहूर हो गया है कि अब भारत के युवावर्ग भी गली-कूचों में इसी को खेलना पसन्द करते हैं। जब क्रिकेट ने अपना शार्ट फार्म का फार्मुला निकाल लिया है तो भला फुटबाल कैसे पीछे रह सकता है। एक अंतरराष्ट्रीय कोल्ड ड्रिंक्स कम्पनी भारत में युवाओ को आकर्षित करने के लिए फुटबाल टी-20 का आयोजन करने वाली है।

फुटबाल टी-20 की सब से बड़ी विशेषता यह होगी कि अन्य फुटबाल मैच के मुकाबले यह और भी तेज, फरटिदार और उत्साह से भरपूर होगा। आम युवक को इस प्रतियोगिता में भाग लेने के लिए केवल दो चीजों में गुणी होना होगा। पहला उसकी उम्र केवल 14 से 30 के बीच होनी चाहिए और दूसरा यह कि उसे फुटबाल के खेल से

लगाव होना चाहिए। इस प्रतियोगिता में हर बड़े शहर से कुल 64 टीमों बनाई जायेंगी और प्रत्येक टीम में कुल 7 खिलाड़ी होंगे। सभी मैच 20 मिनट के होंगे और प्रतियोगिता नाक-आउट आधार पर खेली जाएगी। प्रत्येक शहर की 32 टीमों अपने अपने शहर में फाइनल मैच खेलेगी। और एक वाइल्ड कार्ड सहित प्रत्येक शहर की विजेता टीम यानि कुल 8 टीमों के खिलाड़ियों को एक अंतरराष्ट्रीय फुटबाल कोच के तहत प्रशिक्षण प्राप्त करने का मौका मिलेगा। जिसमें भारतीय क्रिकेट टीम के साथ कई बालीवुड के सीतारे भी शामिल होंगे। कम्पनी के निदेशक होमी बाटीवाला का मानना है कि यह प्रतियोगिता भारत में फुटबाल खेलने का नजरिया बदल देगी। इस रोमांचकारी प्रतियोगिता में हिस्सा लेने के लिए कोलकाता वासी साउथ सिटी माल में 3 अप्रैल को अपना नाम पंजीकरण करा सकते हैं।